



AZƏRBAYCAN RESPUBLİKASININ HÜQUQİ AKTLARIN DÖVLƏT REYESTRİ

Aktın növü	AZƏRBAYCAN RESPUBLİKASI VERGİLƏR NAZİRLİYİ KOLLEGİYASININ QƏRARI
Qəbul edildiyi tarix	07.09.2016
Qeydiyyat nömrəsi	1617050000011400
Adı	Vergi inzibatçılığının təkmilləşdirilməsi məqsədi ilə bir sıra normativ hüquqi aktların təsdiq edilməsi haqqında
Rəsmi dərc edildiyi mənbə	
Qüvvəyə minmə tarixi	23.09.2016
Azərbaycan Respublikasının	090.030.000
Vahid hüquqi təsnifatı üzrə indeks kodu	
Hüquqi Aktların Dövlət	15201609071400
Reyestrinin qeydiyyat nömrəsi	
Hüquqi aktın Hüquqi Aktların	22.09.2016
Dövlət Reyestrinə daxil edildiyi tarix	

“2016-cı ildə vergi sahəsində aparılacaq islahatların istiqamətləri”nin təsdiqi və vergi inzibatçılığının təkmilləşdirilməsi haqqında” Azərbaycan Respublikasının Prezidentinin 2016-cı il 4 avqust tarixli 2257 nömrəli Sərəncamı ilə verilmiş tapşırıqların icrasının təmin edilməsi məqsədilə, Azərbaycan Respublikası Prezidentinin 2001-ci il 29 mart tarixli 454 nömrəli Fərmanı ilə təsdiq edilmiş “Azərbaycan Respublikasının Vergilər Nazirliyi haqqında Əsasnamə”nin 17-ci hissəsini rəhbər tutaraq Azərbaycan Respublikası Vergilər Nazirliyinin Kollegiyası

QƏRARA ALIR:

1. “Bəyannamələrin kameral vergi yoxlamalarının aparılmasına dair Qaydalar” təsdiq edilsin (1 nömrəli əlavə).
2. “Səyyar vergi yoxlamasının keçirilməsi Qaydaları” təsdiq edilsin (2 nömrəli əlavə).
3. “Nümunəvi vergi ödəyicisinin müəyyən edilməsi və imtiyazların verilməsi Qaydaları” təsdiq edilsin (3 nömrəli əlavə).
4. “Elektron auditin keçirilməsi Qaydaları” təsdiq edilsin (4 nömrəli əlavə).

5. "Vergilər Nazirliyinin Çağrı Mərkəzi tərəfindən əlaqə yaradılaraq vergi ödəyicilərinin məlumatlandırılması (Outbound Call Centre) Qaydaları" təsdiq edilsin (5 nömrəli əlavə).

6. "Təsərrüfat obyektləri və fəaliyyət sahələri üzrə risklərin qiymətləndirilməsi Metodologiyası" təsdiq edilsin (6 nömrəli əlavə).

7. "Borclu vergi ödəyiciləri üzrə risk qruplarının müəyyən edilməsi və borcların, faizlərin və maliyyə sanksiyalarının dövlət büdcəsinə alınması sahəsində vergi ödəyicilərinin maarifləndirilməsi Qaydaları" təsdiq edilsin (7 nömrəli əlavə).

8. Azərbaycan Respublikası Vergilər Nazirliyinin Kollegiyasının [24.12.2012-ci il tarixli 121705000004800 nömrəli](#) Qərarında aşağıdakı dəyişikliklər edilsin:

8.1. 16 nömrəli "Fiziki şəxsin fəaliyyətinin onlayn dayandırılması" elektron xidməti üzrə inzibati rəqlament yeni redaksiyada verilsin (əlavə olunur);

8.2. 17 nömrəli "Hüquqi şəxsin fəaliyyətinin onlayn dayandırılması" elektron xidməti üzrə inzibati rəqlament yeni redaksiyada verilsin (əlavə olunur);

8.3. 20 nömrəli "Fiziki şəxsin fəaliyyətinin onlayn bərpası" elektron xidməti üzrə inzibati rəqlament yeni redaksiyada verilsin (əlavə olunur);

8.4. 21 nömrəli "Hüquqi şəxsin fəaliyyətinin onlayn bərpası" elektron xidməti üzrə inzibati rəqlament yeni redaksiyada verilsin (əlavə olunur).

9. Azərbaycan Respublikası Vergilər Nazirliyinin Hüquq baş idarəsinə tapşırılsın ki, bu Qərarın Azərbaycan Respublikasının Hüquqi Aktların Dövlət Reyestrinə daxil edilməsi üçün 3 gün müddətində Azərbaycan Respublikası Ədliyyə Nazirliyinə göndərilməsini təmin etsin.

10. Azərbaycan Respublikası Vergilər Nazirliyinin Vergi ödəyicilərinə xidmət baş idarəsinə tapşırılsın ki, bu Qərarla təsdiq edilmiş normativ hüquqi aktların Azərbaycan Respublikası Vergilər Nazirliyinin rəsmi internet sahifəsində yerləşdirilməsini təmin etsin.

11. Bu Kollegiya Qərarının 4-cü hissəsi ilə təsdiq edilmiş "Elektron auditin keçirilməsi Qaydaları" 2017-ci il yanvarın 1-dən qüvvəyə minir.

Vergilər naziri,
1-ci dərəcəli dövlət vergi xidməti müşaviri

Fazil Məmmədov

Azərbaycan Respublikası Vergilər Nazirliyinin Kollegiyasının 7 sentyabr 2016-cı il tarixli 1617050000011400 nömrəli qərarı ilə təsdiq edilmişdir.

Əlavə - 7

Borclu vergi ödəyiciləri üzrə risk qruplarının müəyyən edilməsi və borcların, faizlərin və maliyyə sanksiyalarının dövlət büdcəsinə alınması sahəsində vergi ödəyicilərinin maarifləndirilməsi

Q A Y D A L A R I

1. Ümumi müddəalar

1.1. "Borclu vergi ödəyiciləri üzrə risk qruplarının müəyyən edilməsi və borcların, faizlərin və maliyyə sanksiyalarının dövlət büdcəsinə alınması sahəsində vergi ödəyicilərinin maarifləndirilməsi Qaydaları" (bundan sonra - Qaydalar) "2016-cı ildə vergi sahəsində aparılacaq islahatların istiqamətləri"nin təsdiqi və vergi inzibətçılığının təkmilləşdirilməsi haqqında" Azərbaycan Respublikası Prezidentinin 4 avqust 2016-cı il tarixli 2257 nömrəli Sərəncamınının 2.9-cu bəndinin icrası məqsədi ilə hazırlanmışdır.

1.2. Bu Qaydalar borclu vergi ödəyiciləri üzrə risk qruplarının növlərini və borclu vergi ödəyicilərinin maarifləndirilməsinin xüsusiyyətlərini müəyyən edir.

2. Risk qruplarının müəyyən edilməsi

2.1. Avtomatlaşdırılmış Vergi İnformasiya Sistemi (bundan sonra - AVİS) vasitəsilə borclu vergi ödəyicilərinin vahid məlumat bazası formalaşdırılır. Həmin məlumat bazasında mövcud olan məlumatlar aşağıdakı növlərə ayrılır:

2.1.1. risklər barədə məlumatlar;

2.1.2. köməkçi məlumatlar.

2.2. Risklər barədə məlumatlar - borcun yönəldilməsi üçün mövcud olan real mənbələr barədə, yaxud vergi ödəyicisinin iqtisadi fəaliyyətini əks etdirən göstəricilərə əsasən vergi borcunu ödəmə potensialının olması barədə məlumatlardır.

2.3. Köməkçi məlumatlar - risklər barədə məlumatlara aid olmayan, vergi ödəyicisi və onun fəaliyyəti barədə təsəvvürün formalaşmasında faydalı olan məlumatlardır.

2.4. Risklər barədə məlumatlar əhəmiyyət dərəcəsindən asılı olaraq aşağıdakı risk qruplarını formalaşdırır və borclu vergi ödəyiciləri həmin risk qrupları üzrə təsnifləşdirilir:

2.4.1. yuxarı risk qrupu;

2.4.2. orta risk qrupu;

2.4.3. aşağı risk qrupu.

3. Borclu vergi ödəyicilərinin maarifləndirilməsinin xüsusiyyətləri

3.1. Vergi borcunun ödənilməsi məqsədilə vergi orqanları tərəfindən borclu vergi ödəyiciləri ilə müvafiq maarifləndirmə və məlumatlandırma işləri həyata keçirilir. Maarifləndirmə və məlumatlandırma işləri həm avtomatlaşdırılmış qaydada, həm də bilavasitə vergi orqanlarının əməkdaşları tərəfindən həyata keçirilir.

3.2. Avtomatlaşdırılmış qaydada həyata keçirilən maarifləndirmə və məlumatlandırma işləri aşağıdakılardır:

3.2.1. Vergi orqanı tərəfindən keçirilmiş vergi nəzarəti tədbirləri (səyyar və kameral vergi yoxlamaları, operativ vergi nəzarəti) nəticəsində dövlət büdcəsinə yaranmış vergi borcları barədə Azərbaycan Respublikasının Vergi Məcəlləsinin 65.1-ci maddəsində nəzərdə tutulmuş bildirişlə yanaşı, bildirişin göndərildiyi tarixdə borclu vergi ödəyicilərinin mobil telefonuna avtomatik olaraq qısa SMS-lər göndərilir (Əlavə 1);

3.2.2. Ölkədən getmək hüququnun müvəqqəti məhdudlaşdırılması barədə məhkəmənin qanuni qüvvəyə minmiş qətnaməsi AVİS-ə işlənildiyi zaman, bu barədə ölkədən getmək hüququ müvəqqəti məhdudlaşdırılmış borclu vergi ödəyicilərinin mobil telefonuna avtomatik olaraq qısa SMS-lər və İnternet Vergi İdarəsində yaradılmış elektron qutusuna (e-qutusuna) məktublar göndərilir (Əlavə 2);

3.2.3. Hesabat dövrü bitdikdən sonra 10 gün müddətində yaranmış vergi borcları barədə borclu vergi ödəyicilərinin mobil telefonuna avtomatik olaraq qısa SMS-lər göndərilir (Əlavə 3);

3.2.4. Borclu vergi ödəyicisi İnternet Vergi İdarəsi vasitəsilə "Onlayn kargüzərlik və E-VHF" və ya "E-Bəyannamə, ƏDV-DH və ŞHV" bölmələrinə daxil olduğu zaman, ekranda avtomatik olaraq yaranmış vergi borcları, habelə vergi borcunun ödənilməyəcəyi təqdirdə qanunvericiliklə müəyyən edilmiş tədbirlər və məhdudiyyətlər barədə mesaj çıxır (Əlavə 4).

3.3 Bilavasitə vergi orqanlarının əməkdaşları tərəfindən həyata keçirilən maarifləndirmə və məlumatlandırma işləri aşağıdakılardır:

3.3.1. Borclu vergi ödəyiciləri tərəfindən vergi orqanlarına yazılı müraciətlər edilən zaman, onlara kağız və ya elektron daşıyıcılarla göndərilən cavab məktubuna yaranmış vergi borcları, habelə vergi borcunun ödənilməyəcəyi təqdirdə qanunvericiliklə müəyyən edilmiş tədbirlər və məhdudiyyətlər barədə yazılı arayış əlavə edilir (Əlavə 5);

3.3.2. Borclu vergi ödəyiciləri tərəfindən hər hansı bir xidmətdən istifadə etmək məqsədi ilə vergi ödəyicilərinə xidmət mərkəzlərinə müraciətlər edilən zaman, onlara yaranmış vergi borcları, habelə vergi borcunun ödənilməyəcəyi təqdirdə qanunvericiliklə müəyyən edilmiş tədbirlər və məhdudiyyətlər barədə şifahi məlumat verilir;

3.3.3. Borclu vergi ödəyiciləri tərəfindən Vergilər Nazirliyinin Çağrı Mərkəzinə zənglər edilən zaman, onlara yaranmış vergi borcları, habelə vergi borcunun ödənilməyəcəyi təqdirdə qanunvericiliklə müəyyən edilmiş tədbirlər və məhdudiyyətlər barədə şifahi məlumat verilir;

3.3.4. Maarifləndirmə və məlumatlandırma işlərinin aparılması məqsədilə vergi ödəyiciləri ilə fərdi və ya ümumi şəkildə görüşlər keçirilən zaman, yaxud səyyar xidmətlər göstərilən zaman vergi ödəyicilərinə vergi öhdəliyinin vaxtında və tam həcmdə yerinə yetirilməsinin vacibliyi, habelə vergi borcunun ödənilməyəcəyi təqdirdə qanunvericiliklə müəyyən edilmiş tədbirlər və məhdudiyyətlər barədə şifahi məlumat verilir;

3.3.5. Hər bir risk qrupunu formalaşdıran riskli məlumatların dairəsi, borclu vergi ödəyicilərinin risk qrupları üzrə təsnifləşdirilmiş siyahısı, istintaqının aparılması Vergilər Nazirliyinin səlahiyyətlərinə aid edilmiş cinayətlər üzrə Azərbaycan Respublikasının

Cinayət Məcəlləsinin müvafiq maddələri ilə barələrində cinayət işi başlanmış və ya istintaqı yekunlaşdırılaraq məhkəməyə göndərilmiş vergi ödəyicilərinin siyahısı, habelə məhkəmənin qanuni qüvvəyə minmiş qətnaməsi ilə ölkədən getmək hüququ müvəqqəti məhdudlaşdırılmış fiziki şəxslərin və ya hüquqi şəxsin icra orqanının rəhbərlərinin siyahısı hər ayın 10-dək Azərbaycan Respublikasının Vergilər Nazirliyinin rəsmi internet sahifəsinin müvafiq bölməsində və sosial şəbəkələrdəki sahifələrində yerləşdirilir;

3.3.6. Vergi orqanı tərəfindən vergi nəzarəti tədbirləri (səyyar vergi yoxlaması və operativ vergi nəzarəti) keçirilən zaman vergi ödəyicilərinə yaranmış vergi borcları, habelə vergi borcunun ödənilməyəcəyi təqdirdə qanunvericiliklə müəyyən edilmiş tədbirlər və məhdudiyətlər barədə yazılı arayış təqdim edilir (Əlavə 6).

3.4. Bu Qaydaların 3.2-ci və 3.3-cü bəndlərinin məqsədləri üçün Azərbaycan Respublikasının Vergilər Nazirliyinin icraçı strukturları aşağıdakılardır:

3.4.1. bu Qaydaların 3.2.1-ci, 3.2.2-ci və 3.2.3-cü yarımbəndlərinə münasibətdə vergi ödəyicilərinə xidmət strukturu və informasiya texnologiyalarına məsul struktur;

3.4.2. bu Qaydaların 3.2.4-cü yarımbəndinə münasibətdə informasiya texnologiyalarına məsul struktur;

3.4.3. bu Qaydaların 3.3.1-ci yarımbəndinə münasibətdə müraciəti cavablandıran struktur və informasiya texnologiyalarına məsul struktur;

3.4.4. bu Qaydaların 3.3.2-ci, 3.3.3-cü və 3.3.4-cü yarımbəndlərinə münasibətdə vergi ödəyicilərinə xidmət strukturu;

3.4.5. bu Qaydaların 3.3.5-ci yarımbəndinə münasibətdə vergi borclarının alınması strukturu və vergi ödəyicilərinə xidmət strukturu;

3.4.6. bu Qaydaların 3.3.6-ci yarımbəndinə münasibətdə vergi nəzarəti tədbirini həyata keçirən struktur.

4. Yekun müddəalar

4.1. Bu Qaydaların məqsədləri üçün borclu vergi ödəyicilərinin vahid məlumat bazasının formalaşdırılması və onların risk qrupları üzrə təsnifləşdirilməsi AVİS vasitəsilə avtomatik olaraq həyata keçirilir.

4.2. Bu qaydalara uyğun aparılmış məlumatlandırma tədbirləri barədə AVİS-in "Hesabat & Axtarış" İnformasiya Sistemindən məlumatlar əldə edilir.

4.3. Bu Qaydaların tələblərinə əsasən kağız daşıyıcılarında təqdim olunan arayışlar müvafiq vergi orqanının möhürü ilə təsdiq olunur.

4.4. İcraçı strukturların əməkdaşları bu Qaydalarla müəyyən edilmiş xidməti vəzifələrini yerinə yetirərkən qanunvericiliyə uyğun olaraq kommersiya (vergi) sirrinin və xidməti məlumatların qorunmasını təmin etməlidirlər.

4.5. Dövlət vergi orqanlarının əməkdaşları bu Qaydaların tələblərinin yerinə yetirilməməsinə görə qanunvericiliklə nəzərdə tutulmuş qaydada intizam məsuliyyət daşıyırlar.

“Borclu vergi ödəyiciləri üzrə risk qruplarının müəyyən edilməsi və borcların, faizlərin və maliyyə sanksiyalarının dövlət büdcəsinə alınması sahəsində vergi ödəyicilərinin maarifləndirilməsi Qaydaları”na

1 nömrəli əlavə

Hörmətli vergi ödəyicisi (VÖEN 0000000000)! 01.09.2016-cı il tarixə dövlət büdcəsinə 00000 manat vergi borcunuz vardır. Borcunuzun ödənilməsi tələb olunur!

“Borclu vergi ödəyiciləri üzrə risk qruplarının müəyyən edilməsi və borcların, faizlərin və maliyyə sanksiyalarının dövlət büdcəsinə alınması sahəsində vergi ödəyicilərinin maarifləndirilməsi Qaydaları”na

2 nömrəli əlavə

- mobil telefona göndərilən SMS üzrə:

Hörmətli vergi ödəyicisi (VÖEN 0000000000)! Dövlət büdcəsinə vergi borcunuz olduğu üçün məhkəmə qərarına əsasən ölkədən getmək hüququnuz məhdudlaşdırılmışdır.

- elektron qutuya göndərilən məktub üzrə:

Hörmətli vergi ödəyicisi (VÖEN 0000000000)! Dövlət büdcəsinə vergi borcunuz olduğu üçün məhkəmə qərarına əsasən ölkədən getmək hüququnuz məhdudlaşdırılmışdır.

01.09.2016-cı il tarixə dövlət büdcəsinə 00000 manat vergi borcunuz vardır. Borcunuzun ödənilməsi Sizdən tələb olunur!

Azərbaycan Respublikasının Vergilər Nazirliyi

“Borclu vergi ödəyiciləri üzrə risk qruplarının müəyyən edilməsi və borcların, faizlərin və maliyyə sanksiyalarının dövlət büdcəsinə alınması sahəsində vergi ödəyicilərinin maarifləndirilməsi Qaydaları”na

3 nömrəli əlavə

Hörmətli vergi ödəyicisi (VÖEN 0000000000)! 01.09.2016-cı il tarixə dövlət büdcəsinə 00000 manat vergi borcunuz vardır. Borcunuzun ödənilməsi tələb olunur!

“Borclu vergi ödəyiciləri üzrə risk qruplarının müəyyən edilməsi və borcların, faizlərin və maliyyə sanksiyalarının dövlət büdcəsinə alınması sahəsində vergi ödəyicilərinin maarifləndirilməsi Qaydaları”na

4 nömrəli əlavə

Vergi borcu barədə

ARAYIŞ

Hörmətli vergi ödəyicisi (VÖEN 0000000000)! 01.09.2016-cı il tarixə dövlət büdcəsinə 00000 manat vergi borcunuz vardır. Vergi borcunuzu dövlət büdcəsinə ödəməyiniz Sizdən tələb olunur!

Vergi borclarının dövlət büdcəsinə vaxtında ödənilməsinə görə qanunvericilikdə **aşağıdakı tədbirlərin həyata keçirilməsi nəzərdə tutulmuşdur:**

- Vergi Məcəlləsinin 59.1-ci maddəsinə əsasən ödəmə müddətindən sonrakı hər bir ötmüş gün üçün ödənilməyən vergi və ya cari vergi ödəməsi məbləğinin 0,1 faizi məbləğində faiz hesablanır.

- Vergi Məcəlləsinin 65.2-ci maddəsinə əsasən milli və ya xarici valyutada cari və ya digər hesablardan vergi borclarının alınması üçün banklara və ya digər kredit təşkilatlarına icra (ödəniş) sənədi olan sərəncam verilir.

- Vergi Məcəlləsinin 23.1.15-3-cü maddəsinə əsasən vergi ödəyicisi olan fiziki şəxsin və ya hüquqi şəxsin icra orqanının rəhbərinin ölkədən getmək hüququnun müvəqqəti məhdudlaşdırılması üçün məhkəməyə müraciət edilə bilər.

- Vergi Məcəlləsinin 23.1.1-ci və 50-ci maddələrinə əsasən gəlir götürmək üçün istifadə edilən, yaxud vergi tutulan obyektlərin və ya əmtəə-material ehtiyatlarının saxlanması ilə bağlı olan anbar, ticarət və bu qəbildən olan digər binalarda (ərazilərdə) (yaşayış binaları (sahələri) istisna olmaqla), nəqliyyat vasitələrində (sahibkarlıq fəaliyyəti üçün istifadə

edilməyən şəxsi nəqliyyat vasitələri istisna olmaqla) operativ vergi nəzarəti həyata keçirilə bilər.

- Vergi Məcəlləsinin 89-cu maddəsinə əsasən borclu vergi ödəyicisinə məxsus əmlaklar (daşınar və ya daşınmaz əmlaklar) siyahıya alınabilir.

- Vergi Məcəlləsinin 23.1.15-1-ci və 23.1.16-cı maddələrinə əsasən borc məbləğlərinin avtonəqliyyat vasitələrinə və ya əmək haqqına yönəldilməsi məqsədi ilə məhkəmə orqanlarına müraciət edilə bilər.

- Vergi borcunun məcburi qaydada alınması məqsədilə qanunvericilikdə nəzərdə tutulmuş qaydada məhkəmə orqanlarına və ya icra qurumlarına müraciət edilə bilər.

Məlumat üçün bildiririk ki, Cinayət Məcəlləsinin 213-cü maddəsinə əsasən xeyli və ya külli miqdarda vergiləri ödəməkdən yayınma cinayət əməli hesab olunur.

Azərbaycan Respublikasının Vergilər Nazirliyi

“Borclu vergi ödəyiciləri üzrə risk qruplarının müəyyən edilməsi və borcların, faizlərin və maliyyə sanksiyalarının dövlət büdcəsinə alınması sahəsində vergi ödəyicilərinin maarifləndirilməsi Qaydaları”na

5 nömrəli əlavə

Vergi borcu barədə

ARAYIŞ

Hörmətli vergi ödəyicisi (VÖEN 0000000000)! 01.09.2016-cı il tarixə dövlət büdcəsinə 00000 manat vergi borcunuz vardır. Vergi borcunuzu dövlət büdcəsinə ödəməyiniz Sizdən tələb olunur!

Vergi borclarının dövlət büdcəsinə vaxtında ödənilməsinə görə qanunvericilikdə aşağıdakı tədbirlərin həyata keçirilməsi nəzərdə tutulmuşdur:

- Vergi Məcəlləsinin 59.1-ci maddəsinə əsasən ödəmə müddətindən sonrakı hər bir ötmüş gün üçün ödənilməyən vergi və ya cari vergi ödəməsi məbləğinin 0,1 faizi məbləğində faiz hesablanır.

- Vergi Məcəlləsinin 65.2-ci maddəsinə əsasən milli və ya xarici valyutada cari və ya digər hesablardan vergi borclarının alınması üçün banklara və ya digər kredit təşkilatlarına icra (ödəniş) sənədi olan sərəncam verilir.

- Vergi Məcəlləsinin 23.1.15-3-cü maddəsinə əsasən vergi ödəyicisi olan fiziki şəxsin və ya hüquqi şəxsin icra orqanının rəhbərinin ölkədən getmək hüququnun müvəqqəti məhdudlaşdırılması üçün məhkəməyə müraciət edilə bilər.

- Vergi Məcəlləsinin 23.1.1-ci və 50-ci maddələrinə əsasən gəlir götürmək üçün istifadə edilən, yaxud vergi tutulan obyektlərin və ya əmtəə-material ehtiyatlarının saxlanması ilə bağlı olan anbar, ticarət və bu qəbildən olan digər binalarda (ərazilərdə) (yaşayış binaları (sahələri) istisna olmaqla), nəqliyyat vasitələrində (sahibkarlıq fəaliyyəti üçün istifadə edilməyən şəxsi nəqliyyat vasitələri istisna olmaqla) operativ vergi nəzarəti həyata keçirilə bilər.

- Vergi Məcəlləsinin 89-cu maddəsinə əsasən borclu vergi ödəyicisinə məxsus əmlaklar (daşınar və ya daşınmaz əmlaklar) siyahıya alınır.

- Vergi Məcəlləsinin 23.1.15-1-ci və 23.1.16-cı maddələrinə əsasən borc məbləğlərinin avtonəqliyyat vasitələrinə və ya əmək haqqına yönəldilməsi məqsədi ilə məhkəmə orqanlarına müraciət edilə bilər.

- Vergi borcunun məcburi qaydada alınması məqsədilə qanunvericilikdə nəzərdə tutulmuş qaydada məhkəmə orqanlarına və ya icra qurumlarına müraciət edilə bilər.

Məlumat üçün bildiririk ki, Cinayət Məcəlləsinin 213-cü maddəsinə əsasən xeyli və ya külli miqdarda vergiləri ödəməkdən yayınma cinayət əməli hesab olunur.

Azərbaycan Respublikasının Vergilər Nazirliyi

“Borclu vergi ödəyiciləri üzrə risk qruplarının müəyyən edilməsi və borcların, faizlərin və maliyyə sanksiyalarının dövlət büdcəsinə alınması sahəsində vergi ödəyicilərinin maarifləndirilməsi Qaydaları”na

6 nömrəli əlavə

Vergi borcu barədə

ARAYIŞ

Hörmətli vergi ödəyicisi (VÖEN 0000000000)! 01.09.2016-cı il tarixə dövlət büdcəsinə 00000 manat vergi borcunuz vardır. Vergi borcunuzu dövlət büdcəsinə ödəməyiniz Sizdən tələb olunur!

Vergi borclarının dövlət büdcəsinə vaxtında ödənilməsinə görə qanunvericilikdə aşağıdakı tədbirlərin həyata keçirilməsi nəzərdə tutulmuşdur:

- Vergi Məcəlləsinin 59.1-ci maddəsinə əsasən ödəmə müddətindən sonrakı hər bir ötmüş gün üçün ödənilməyən vergi və ya cari vergi ödəməsi məbləğinin 0,1 faizi məbləğində faiz hesablanır.

- Vergi Məcəlləsinin 65.2-ci maddəsinə əsasən milli və ya xarici valyutada cari və ya digər hesablardan vergi borclarının alınması üçün banklara və ya digər kredit təşkilatlarına icra (ödəniş) sənədi olan sərəncam verilir.

- Vergi Məcəlləsinin 23.1.15-3-cü maddəsinə əsasən vergi ödəyicisi olan fiziki şəxsin və ya hüquqi şəxsin icra orqanının rəhbərinin ölkədən getmək hüququnun müvəqqəti məhdudlaşdırılması üçün məhkəməyə müraciət edilə bilər.

- Vergi Məcəlləsinin 23.1.1-ci və 50-ci maddələrinə əsasən gəlir götürmək üçün istifadə edilən, yaxud vergi tutulan obyektlərin və ya əmtəə-material ehtiyatlarının saxlanması ilə bağlı olan anbar, ticarət və bu qəbildən olan digər binalarda (ərazilərdə) (yaşayış binaları (sahələri) istisna olmaqla), nəqliyyat vasitələrində (sahibkarlıq fəaliyyəti üçün istifadə edilməyən şəxsi nəqliyyat vasitələri istisna olmaqla) operativ vergi nəzarəti həyata keçirilə bilər.

- Vergi Məcəlləsinin 89-cu maddəsinə əsasən borclu vergi ödəyicisinə məxsus əmlaklar (daşınar və ya daşınmaz əmlaklar) siyahıya alınə bilər.

- Vergi Məcəlləsinin 23.1.15-1-ci və 23.1.16-cı maddələrinə əsasən borc məbləğlərinin avtonəqliyyat vasitələrinə və ya əmək haqqına yönəldilməsi məqsədi ilə məhkəmə orqanlarına müraciət edilə bilər.

- Vergi borcunun məcburi qaydada alınması məqsədilə qanunvericilikdə nəzərdə tutulmuş qaydada məhkəmə orqanlarına və ya icra qurumlarına müraciət edilə bilər.

Məlumat üçün bildiririk ki, Cinayət Məcəlləsinin 213-cü maddəsinə əsasən xeyli və ya külli miqdarda vergiləri ödəməkdən yayınma cinayət əməli hesab olunur.

Azərbaycan Respublikasının Vergilər Nazirliyi